

## नित्य सन्ध्या वन्दनम्

### शरीर शुद्धि

अपवित्रः पवित्रो वा सर्वावस्थां गतोऽपि वा ।  
 यः स्मरेत् पुण्डरीकाक्षं स बाह्याभ्यन्तर श्शुचिः ॥  
 पुण्डरीकाक्ष ! पुण्डरीकाक्ष ! पुण्डरीकाक्षाय नमः ।

### आचमनः

ॐ आचम्य  
 ॐ केशवाय स्वाहा  
 ॐ नारायणाय स्वाहा  
 ॐ माधवाय स्वाहा (इति त्रिराचम्य)  
 ॐ गोविन्दाय नमः (पाणी मार्जयित्वा)  
 ॐ विष्णवे नमः  
 ॐ मधुसूदनाय नमः (ओष्ठौ मार्जयित्वा)  
 ॐ त्रिविक्रमाय नमः  
 ॐ वामनाय नमः (शिरसि जलं प्रोक्ष्य)  
 ॐ श्रीधराय नमः  
 ॐ हृषीकेशाय नमः (वामहस्ते जलं प्रोक्ष्य)  
 ॐ पद्मनाभाय नमः (पादयोः जलं प्रोक्ष्य)  
 ॐ दामोदराय नमः (शिरसि जलं प्रोक्ष्य)  
 ॐ सङ्कर्षणाय नमः (अङ्गुलिभिश्चिबुकं जलं प्रोक्ष्य)  
 ॐ वासुदेवाय नमः  
 ॐ प्रद्युम्नाय नमः (नासिकां स्पृष्ट्वा)  
 ॐ अनिरुद्धाय नमः  
 ॐ पुरुषोत्तमाय नमः  
 ॐ अधोक्षजाय नमः  
 ॐ नारसिंहाय नमः (नेत्रे श्रोत्रे च स्पृष्ट्वा)  
 ॐ अच्युताय नमः (नाभिं स्पृष्ट्वा)  
 ॐ जनार्धनाय नमः (हृदयं स्पृष्ट्वा)  
 ॐ उपेन्द्राय नमः (हस्तं शिरसि निक्षिप्य)  
 ॐ हरये नमः  
 ॐ श्रीकृष्णाय नमः (अंसौ स्पृष्ट्वा)  
 ॐ श्रीकृष्ण परब्रह्मणे नमो नमः

(एतान्युच्चार्य उप्यक्त प्रकारं कृते अङ्गानि शुद्धानि भवेयुः)

**भूतोच्चाटन**

उत्तिष्ठन्तु । भूत पिशाचाः । ये ते भूमिभारकाः । ये तेषामविरोधेन । ब्रह्मकर्म समारभे । ॐ भूर्भुवस्सुवः ।

दैवी गायत्री चन्द्रः प्राणायामे विनियोगः

(प्राणायामं कृत्वा कुम्भके इमं गायत्री मन्त्रमुच्छरेत्)

**प्राणायामः**

ॐ भूः । ॐ भुवः । ओम् सुवः । ॐ महः । ॐ जनः । ॐ तपः । ओम् सत्यम् ।

ॐ तत्सवितुर्वरेण्यं भर्गो देवस्य धीमहि ।

धियो यो नः प्रचोदयोत् ॥

ओमापो ज्योती रसोऽमृतं ब्रह्म भूर्भुवस्सुवरोम् ॥ (तै. अर. 10-27)

**सङ्कल्पः**

ममोपात्त, दुरित क्षयद्वारा, श्री परमेश्वर मुद्दिस्य, श्री परमेश्वर प्रीत्यर्थ, शुभे, शोभने, अभ्युदय मुहूर्ते, श्री महाविष्णो राज्या, प्रवर्त मानस्य, अद्य ब्रह्मणः, द्वितीय परार्थ, श्वेतवराह कल्पे, वैवश्वत मन्वन्तरे, कलियुगे, प्रथम पादे, (भारत देशः - जम्बू द्वीपे, भरत वर्षे, भरत खण्डे, मेरोः दक्षिण/उत्तर दिग्भागे; अमेरिका - क्रौञ्च द्वीपे, रमणक वर्षे, ऐन्द्रिक खण्डे, सप्त समुद्रान्तरे, कपिलारण्ये), शोभन गृहे, समस्त देवता ब्राह्मण, हरिहर गुरुचरण सन्निधौ, अस्मिन्, वर्तमान, व्यावहारिक, चान्द्रमान, ... संवत्सरे, ... अयने, ... ऋते, ... मासे, ... पक्षे, ... तिथौ, ... वासरे, ... शुभ नक्षत्र, शुभ योग, शुभ करण, एवङ्गुण, विशेषण, विशिष्टायां, शुभ तिथौ, श्रीमान्, ... गोत्रः, ... नामधेयः, ... गोत्रस्य, ... नामधेयोहंः प्रातः/मध्याह्निक/सायं सन्ध्याम् उपासिष्ये ॥

**मार्जनः**

ॐ आपोहिष्ठा मयोभुवः । ता न ऊर्जे दधातन । महेरणाय चक्षसे । यो वः शिवतमो रसः । तस्य भाजयते ह नः । उशतीरिव मातरः । तस्मा अरङ्ग माम वः । यस्य क्षयाय जिन्वथ । आपो ज्ञनयथा च नः । (तै. अर. 4-42)

(इति शिरसि मार्जयेत्)

(हस्तेन जलं गृहीत्वा)

**प्रातः काल मन्त्राचमनः**

सूर्य श्च, मामन्यु श्च, मन्युपतय श्च, मन्युकृतेभ्यः । पापेभ्यो रक्षन्ताम् । यद्रात्र्या पापं मकार्षम् । मनसा वाचा हस्ताभ्याम् । पद्भ्या मुदरेण शिश्चा । रात्रि स्तदवलुम्पतु । यत्किञ्च दुरितं मयि । इदमहं मा ममृत यो नौ । सूर्ये ज्योतिषि जुहोमि स्वाहो ॥ (तै. अर. 10. 24)

**मध्याह्न काल मन्त्राचमनः**

आपः पुनन्तु पृथिवीं पृथिवीं पूता पुनातु माम् । पुनन्तु ब्रह्मणस्पतिं ब्रह्मां पूता पुनातु माम् । यदुच्छिष्टं मभोज्यं यद्वा दुश्चरितं मम । सर्वं पुनन्तु मा मापौ॒सता ज्यं प्रतिग्रहृग्ं स्वाहा ॥ (तै. अर. परिशिष्टः 10. 30)

### सायङ्काल मन्त्राचमनः

अग्निं श्च मा मन्युं श्च मन्युपतयं श्च मन्युकृतेभ्यः । पापेभ्यो रक्षन्ताम् । यदहना पापं मकार्षम् । मनसा वाचा हस्ताभ्याम् । पद्भ्यामुदरेण शिश्रुचा । अहं स्तदवलुम्पतु । यत्किञ्च दुरितं मयि । इदं महं मा ममृतं योनौ । सत्ये ज्योतिषि जुहोमि स्वाहा ॥ (तै. अर. 10. 24)

(इति मन्त्रेण जलं पिबेत्)

आचम्य (ॐ केशवाय स्वाहा, ... श्री कृष्ण परब्रह्मणे नमो नमः)

### द्वितीय मार्जनः

दधिं क्रावण्णो अकारिषम् । जिष्णो रश्वस्य वाजिनः । सुरभिनो मुखाकर्त्प्रण आयूग्ंषि तारिषत् ॥

(सूर्यपक्षे लोकयात्रा निर्वाहक इत्यर्थः)

ॐ आपो हिष्ठा मयोभुवः । ता न ऊर्जे दधातन । महेरणांय चक्षसे । यो वः शिवतमो रसः । तस्य भाजयते ह नः । उशतीरिव मातरः । तस्मा अरङ्गं माम वः । यस्य क्षयांय जिन्वथ । आपो ज्ञनयथा च नः ॥ (तै. अर. 4. 42)

### पुनः मार्जनः

हिरण्यवर्णां श्शुचंयः पावकाः या सुजातः कश्यपो या स्विन्द्रः । अग्निं या गर्भन्-दधिरे विरूपां स्तान् आपश्शग्ं स्योना भवन्तु । या सागं राजा वरुणो याति मध्ये सत्यानृते अवपश्यं जनानाम् । मधुश्चतुश्शुचंयो याः पावका स्तान् आपश्शग्ं स्योना भवन्तु । यासां देवा द्विवि कृण्वन्ति भूक्षं या अन्तरिक्षे बहुधा भवन्ति । याः पृथिवीं पयसोन्दन्ति श्शुक्रास्तान् आपश्शग्ं स्योना भवन्तु । याः शिवेन मा चक्षुषा पश्यतापश्शिवया तनु वोपस्पृशत् त्वचं ममे । सर्वाग्ं अग्नीग्ं रप्सुषदौ हुवे वो मयि वर्चो बलं मोजो निधत् ॥ (तै. सं. 5. 6. 1)

(मार्जनं कुर्यात्)

### अघमर्षण मन्त्रः पापविमोचनं

(हस्तेन जलमादाय निश्वस्य वामतो निक्षिपेत्)

द्रुपदा दिव मुञ्चतु । द्रुपदा दिवे न्मुमुचानः ।

स्विन्नं स्स्नात्वी मलां दिवः । पूतं पवित्रेणो वाज्येम् आपं श्शुन्दन्तु मैनेसः ॥ (तै. ब्रा. 266)

आचम्य (ॐ केशवाय स्वाहा, ... श्री कृष्ण परब्रह्मणे नमो नमः)  
प्राणायामम्य

### लघुसङ्कल्पः

पूर्वोक्त एवङ्गुण विशेषण विशिष्टायां शुभतिथौ ममोपात्त दुरित क्षयद्वारा श्री परमेश्वर मुद्दिस्य श्री परमेश्वर प्रीत्यर्थं प्रातस्सन्ध्याङ्ग यथा कालोचित अर्घ्यप्रदानं करिष्ये ॥

### प्रातः कालार्घ्य मन्त्रं

ॐ भूर्भुवस्सुवः । तत्सवितुर्वरेण्यं भर्गो देवस्य धीमहि । धियो यो नः प्रचोदयोत् ॥ 3 ॥

### मध्याह्नार्घ्य मन्त्रं

ॐ हृग्ं सशुचिष द्वसुन्तरिक्षस द्दोता वेदेषदतिथि रुरोणसत् । नृष द्वरस दृत्स द्यौम सद्व्जा गोजा ऋतजा अद्रिजा ऋतम्-बृहत् ॥ (तै. अर. 10. 4)

### सायं कालार्घ्य मन्त्रं

ॐ भूर्भुवस्सुवः । तत्सवितुर्वरेण्यं भर्गो देवस्य धीमहि । धियो यो नः प्रचोदयोत् ॥ ॐ भूः । ॐ भुवः । ओग्ं सुवः । ॐ महः । ॐ जनः । ॐ तपः । ओग्ं सत्यम् । ॐ तत्सवितुर्वरेण्यं भर्गो देवस्य धीमहि । धियो यो नः प्रचोदयोत् ॥ ओमापो ज्योती रसोऽमृतं ब्रह्म भू-भुव-स्सुवरोम् ॥

(इत्यञ्जलित्रयं विसृजेत्)

### कालातिक्रमण प्रायश्चित्तं

आचम्य...

पूर्वोक्त एवङ्गुण विशेषण विशिष्टायां शुभतिथौ ममोपात्त दुरित क्षयद्वारा श्री परमेश्वर मुद्दिस्य श्री परमेश्वर प्रीत्यर्थं कालातिक्रम दोषपरिहारार्थं चतुर्था अर्घ्यप्रदानं करिष्ये ॥

ॐ भूर्भुवस्सुवः । तत्सवितुर्वरेण्यं भर्गो देवस्य धीमहि । धियो यो नः प्रचोदयोत् ॥ ॐ भूः । ॐ भुवः । ओग्ं सुवः । ॐ महः । ॐ जनः । ॐ तपः । ओग्ं सत्यम् । ॐ तत्सवितुर्वरेण्यं भर्गो देवस्य धीमहि । धियो यो नः प्रचोदयोत् ॥ ओमापो ज्योती रसोऽमृतं ब्रह्म भू-भुव-स्सुवरोम् ॥

(इति जलं विसृजेत्)

### सजल प्रदक्षिणं

ॐ उद्यन्तमस्तं यन्त मादित्य मभिथ्याय न्कुर्वन्-ब्रह्मणो विद्वान् त्सकलम्-भद्रमश्नुते असावादित्यो ब्रह्मेति ॥ ब्रह्मैव सन्-ब्रह्माप्येति य एवं वेद ॥ असावादित्यो ब्रह्म ॥ (तै. अर. 2. 2)

(एवम् अर्घ्यत्रयं दद्यात् कालातिक्रमणे पूर्ववत्)

(पश्चात् हस्तेन जलमादाय प्रदक्षिणं कुर्यात्)

(द्विराचम्य प्राणायाम त्रयं कृत्वा)

आचम्य (ॐ केशवाय स्वाहा, ... श्री कृष्ण परब्रह्मणे नमो नमः)

### सन्ध्याङ्ग तर्पणं

#### प्रातःकाल तर्पणं

सन्ध्यां तर्पयामि, गायत्रीं तर्पयामि, ब्राह्मीं तर्पयामि, निमृजीं तर्पयामि ॥

#### मध्याह्न तर्पणं

सन्ध्यां तर्पयामि, सावित्रीं तर्पयामि, रौद्रीं तर्पयामि, निमृजीं तर्पयामि ॥

#### सायङ्काल तर्पणं

सन्ध्यां तर्पयामि, सरस्वतीं तर्पयामि, वैष्णवीं तर्पयामि, निमृजीं तर्पयामि ॥

(पुनराचमनं कुर्यात्)

### गायत्री अवाहन

ओमित्येकाक्षरं ब्रह्म । अग्निर्देवता ब्रह्म इत्यार्षम् । गायत्रं छन्दं परमात्मं सरूपम् । सायुज्यं विनियोगम् ॥ (तै. अर. 10. 33)

आयातु वरदा देवी अक्षरं ब्रह्मसंमितम् । गायत्रीं छन्दसां मातेदं ब्रह्म जुषस्व मे । यदहनोत्-कुरुते पापं तदहनोत्-प्रतिमुच्यते । यद्गात्रियोत्-कुरुते पापं तद्गात्रियोत्-प्रतिमुच्यते । सर्वं वर्णं महादेवि सन्ध्याविद्ये सरस्वति ॥

ओजो॑सि सहा॑सि बल॑मसि भ्राजो॑सि देवानां धाम॑नामासि विश्व॑मसि विश्वायु॑-स्सर्वमसि सर्वायु॑-रभिभू॑रोम् । गायत्री-मावा॑हयामि सावित्री-मावा॑हयामि सरस्वती-मावा॑हयामि छन्द॑र्षी-नावा॑हयामि श्रिय॑-मावा॑हयामि गायत्रिया गायत्री च्छन्दो विश्वामित्र॑ ऋषि स्सविता देवता॑ ग्निर्-मुखं ब्रह्मा शिरो विष्णु॑-हृदयं रुद्र-शिशखा पृथिवी योनिः प्राणापान व्यानोदान समाना सप्राणा श्वेतवर्णा साङ्ख्यायन सगोत्रा गायत्री चतुर्विङ् शत्यक्षरा त्रिपदा षट्-कुक्षिः पञ्च-शीर्षोपनयने विनियोगः । ॐ भूः । ॐ भुवः । ओग्ं सुवः । ॐ महः । ॐ जनः । ॐ तपः । ओग्ं सत्यम् । ॐ तत्सवितुर्वरेण्यं भर्गो देवस्य धीमहि । धियो यो नः प्रचोदयात् ॥ ओमापो ज्योती रसो॑ मृतं ब्रह्म भू-भुव-स्सुव॑रोम् ॥ (महानारायण उपनिषत्)

आचम्य (ॐ केशवाय स्वाहा, ... श्री कृष्ण परब्रह्मणे नमो नमः)

### जपसङ्कल्पः

पूर्वोक्त एवङ्गुण विशेषण विशिष्टायां शुभतिथौ ममोपात्त दुरित क्षयद्वारा श्री परमेश्वर मुद्दिस्य श्री परमेश्वर प्रीत्यर्थं सन्ध्याङ्ग यथाशक्ति गायत्री महामन्त्र जपं करिष्ये ॥

### करन्यासः

ॐ तथ्संवितुः ब्रह्मात्मने अङ्गुष्ठाभ्यां नमः ।  
 वरेण्यं विष्णवात्मने तर्जनीभ्यां नमः ।  
 भर्गो देवस्य रुद्रात्मने मध्यमाभ्यां नमः ।  
 धीमहि सत्यात्मने अनामिकाभ्यां नमः ।  
 धियो यो नः ज्ञानात्मने कनिष्ठिकाभ्यां नमः ।  
 प्रचोदयोत् सर्वात्मने करतल करपृष्ठाभ्यां नमः ।

### अङ्गन्यासः

ॐ तथ्संवितुः ब्रह्मात्मने हृदयाय नमः ।  
 वरेण्यं विष्णवात्मने शिरसे स्वाहा ।  
 भर्गो देवस्य रुद्रात्मने शिखायै वषट् ।  
 धीमहि सत्यात्मने कवचाय हुम् ।  
 धियो यो नः ज्ञानात्मने नेत्रत्रयाय वौषट् ।  
 प्रचोदयोत् सर्वात्मने अस्त्रायफट् ।  
 ॐ भूर्भुवस्सुवरोमिति दिग्भन्धः ।

### ध्यानम्

मुक्ताविद्रुम हेमनील धवलच्चायैर्-मुखै स्त्रीक्षणैः ।  
 युक्तामिन्दुनि बद्ध रत्न मकुटां तत्त्वार्थ वर्णात्मिकाम् ।  
 गायत्रीं वरदाभयाङ्कुश कशाशशुभ्रङ्कपालङ्गदाम् ।  
 शङ्खञ्चक्र मधारविन्द युगलं हस्तैर्वहन्तीं भजे ॥

### चतुर्विंशति मुद्रा प्रदर्शनं

सुमुखं सम्पुटिञ्चैव विततं विस्तृतं तथा ।  
 द्विमुखं त्रिमुखञ्चैव चतुः पञ्च मुखं तथा ।  
 षण्मुखोऽथो मुखं चैव व्यापकाञ्जलिकं तथा ।  
 शकटं यमपाशं च ग्रथितं सम्मुखोन्मुखम् ।  
 प्रलम्बं मुष्टिकं चैव मत्स्यः कूर्मो वराहकम् ।  
 सिंहाक्रान्तं महाक्रान्तं मुद्गरं पल्लवं तथा ।

चतुर्विंशति मुद्रा वै गायत्र्यां सुप्रतिष्ठिताः ।  
 इतिमुद्रा न जानाति गायत्री निष्फला भवेत् ॥

यो देव स्सविताऽस्माकं धियो धर्मादिगोचराः ।  
 प्रेरयेत्तस्य यद्भर्गस्त द्वरेण्य मुपास्महे ॥

### गायत्री मन्त्रं

ॐ भूर्भुवस्सुवः ॥ तथ्संवितुर्वरेण्यं भर्गो देवस्य धीमहि ।

धियो यो नः प्रचोदयोत् ॥

### अष्टमुद्रा प्रदर्शनं

सुरभिर्-ज्ञान चक्रे च योनिः कूर्मोऽथ पङ्कजम् ।

लिङ्गं निर्याण मुद्रा चेत्यष्ट मुद्राः प्रकीर्तिताः ॥

ॐ तत्सद्-ब्रह्मार्पणमस्तु ।

आचम्य (ॐ केशवाय स्वाहा, ... श्री कृष्ण परब्रह्मणे नमो नमः)

द्विः परिमुज्य ।

सकृदुप स्पृश्य ।

यत्सव्यं पाणिम् ।

पादम् ।

प्रोक्षति शिरः ।

चक्षुषी ।

नासिके ।

श्रोत्रे ।

हृदयमालभ्य ।

### प्रातःकाल सूर्योपस्थानं

ॐ मित्रस्य चर्षणी धृत श्रवौ देवस्य सान् सिम् । सत्यं चित्रं वस्तमम् । मित्रो जनान् यातयति  
प्रजानन्-मित्रो दाधार पृथिवी मुतद्याम् । मित्रः कृष्टी रनिमिषाभि चष्टे सत्याय हव्यं घृतवद्विधेम ।  
प्रसमित्त्र मर्त्यो अस्तु प्रयस्वा न्यस्त आदित्य शिक्षति व्रतेन । न हन्यते न जीयते त्वोतो नैन मंहौ  
अश्नो त्यन्तितो न दूरात् ॥ (तै. सं. 3.4.11)

### मध्याह्न सूर्योपस्थानं

ॐ आ सत्येन रजसा वर्तमानो निवेश्य न्नमृतं मर्त्यञ्च । हिरण्ययेन सविता रथेनाऽदेवो याति भुवना  
निपश्यन् ॥

उद्वय न्तमसु स्परि पश्यन्तो ज्योति रुतरम् । देवन्-देवत्रा सूर्य मगन्म ज्योति रुत्तमम् ॥

उदुत्यं जातवेदसं देवं वहन्ति केतवः । दृशे विश्वा य सूर्यम् ॥ चित्रं देवाना मुदगा दनीकं चक्षुर्-मित्रस्य  
वरुण स्याग्नेः । अप्रा द्यावा पृथिवी अन्तरिक्षं सूर्य आत्मा जगत स्तस्थुषश्च ॥

तच्चक्षुर्-देवहितं पुरस्तोच्चक्र मुच्चरत् । पश्येम शरदश्शतं जीवेम शरदश्शतं नन्दांम शरदश्शतं मोदांम  
शरदश्शतं भवांम शरदश्शतं शृणवांम शरदश्शतं पब्रवाम शरदश्शतमजीतास्याम शरदश्शतं जोक्च सूर्य  
दृषे ॥ य उदगान्महतोऽर्णवो द्विभ्राजमान स्सरिरस्य मध्यात्समा वृषभो लौहिताक्षसूर्यो विपश्चिन्मनसा  
पुनातु ॥

### सायङ्काल सूर्योपस्थानं

ॐ इ॒म॒म॒मे॒ वरु॑ण शृ॒धी॒ हव॑ म॒द्या च॑ मृ॒डय॑ । त्वा म॑व॒स्यु रा॑चके ॥ तत्त्वा॑ या॒मि ब्र॑ह्म॒णा व॑न्द॒मान॑ स्त  
दाशो॑स्ते॒ यज॑मानो ह॒विर्भिः॑ । अहे॑ड॒मानो॑ वरु॒णेह॑ बो॒ध्युरु॑श॒गं स॒मान॑ आयुः प्र॒मौषीः॑ ॥

यच्चि॑द॒धिते॑ विशो॒यथा॑ प्रदे॒व वरु॑णव्र॒तम् । मि॒नीम॑सि॒द्य वि॒द्यवि॑ । यत्किञ्च॑दे॒दं वरु॑णदै॒व्ये जने॑भि॒द्रोह॑  
म्म॒नुष्या॑श्च॒राम॑सि । अचि॑ते॒ यत्तव॑ ध॒र्मायु॑योपि म॒मान॑ स्तस्मा॒ देन॑सो दे॒वरी॑रिषः । कि॒तवा॑सो यद्वि॒रिपु॑र्नदी॒वि  
यद्वा॑घा स॒त्यमु॑त॒यन्न॑ वि॒द्म । सर्वा॑ता॒विष्य॑ शि॒धिरे॒वदे॒वा था॑ते॒स्याम॑ वरु॒ण प्रि॒यासः॑ ॥ (तै. सं. 1.1.1)

### दिग्देवता नमस्कारः

(एतैर्नमस्कारं कुर्यात्)

ॐ नमः॒ प्राच्यै॑ दि॒शे या॑श्च॒ देवता॑ ए॒तस्यां॑ प्र॒तिव॑सन्त्ये॒ ताभ्य॑श्च॒ नमः॑ ।  
ॐ नमः॒ दक्षि॑णायै॒ दिशे॑ या॑श्च॒ देवता॑ ए॒तस्यां॑ प्र॒तिव॑सन्त्ये॒ ताभ्य॑श्च॒ नमः॑ ।  
ॐ नमः॒ प्रती॑च्यै॒ दिशे॑ या॑श्च॒ देवता॑ ए॒तस्यां॑ प्र॒तिव॑सन्त्ये॒ ताभ्य॑श्च॒ नमः॑ ।  
ॐ नमः॒ उदी॑च्यै॒ दिशे॑ या॑श्च॒ देवता॑ ए॒तस्यां॑ प्र॒तिव॑सन्त्ये॒ ताभ्य॑श्च॒ नमः॑ ।  
ॐ नमः॒ ऊर्ध्वा॑यै॒ दिशे॑ या॑श्च॒ देवता॑ ए॒तस्यां॑ प्र॒तिव॑सन्त्ये॒ ताभ्य॑श्च॒ नमः॑ ।  
ॐ नमो॑ ध॒रायै॑ दि॒शे या॑श्च॒ देवता॑ ए॒तस्यां॑ प्र॒तिव॑सन्त्ये॒ ताभ्य॑श्च॒ नमः॑ ।  
ॐ नमो॑ वा॒न्तरा॑यै॒ दिशे॑ या॑श्च॒ देवता॑ ए॒तस्यां॑ प्र॒तिव॑सन्त्ये॒ ताभ्य॑श्च॒ नमः॑ ।

### मुनि नमस्कारः

नमो॑ ग॒ङ्गा य॑मु॒नयोर्-म॑ध्ये॒ ये व॑स॒न्ति॒ ते मे॑ प्र॒सन्ना॑त्मान॒ शि॒चर॑ञ्जी॒वितं॑ व॒र्धय॑न्ति॒ नमो॑ ग॒ङ्गा य॑मु॒नयोर्-  
मु॒निभ्य॑श्च॒ नमो॑ नमो॑ ग॒ङ्गा य॑मु॒नयोर्-मु॒निभ्य॑श्च॒ नमः॑ ॥

### सन्ध्यादेवता नमस्कारः

स॒न्ध्यायै॑ नमः॑ । सा॒वि॒त्र्यै॑ नमः॑ । गा॒य॒त्र्यै॑ नमः॑ । सर॑स्व॒त्यै॑ नमः॑ । सर्वा॑भ्यो॒ देवता॑भ्यो॒ नमः॑ । दे॒वेभ्यो॑  
नमः॑ । ऋ॒षि॑भ्यो॒ नमः॑ । मु॒नि॑भ्यो॒ नमः॑ । गु॒रु॑भ्यो॒ नमः॑ । पि॒तृ॑भ्यो॒ नमः॑ । का॒मो॑ कार्षी॒र्नमो॑ नमः॑ ।  
म॒न्यु र॑कार्षी॒र्नमो॑ नमः॑ । पृथि॒व्याप॑स्ते॒जो वा॒युरा॑का॒शात् नमः॑ ॥ (तै. अर. 2.18.52)

ॐ नमो॑ भ॒गव॑ते वा॒सु॑दे॒वाय॑ । या॒गं सदा॑ सर्व॒भूतानि॑ च॒राणि॑ स्थाव॒राणि॑ च । सा॒यं प्रा॑त॒ नम॑स्य॒न्ति सा॒ मा॒  
स॒न्ध्या॑भि॒रक्ष॑तु ॥

शि॒वाय॑ वि॒ष्णु॑रूपाय शि॒वरू॑पाय वि॒ष्णवे॑ ।  
शि॒वस्य॑ हृ॒दयं॑ वि॒ष्णुर्वि॑ष्णोश्च हृ॒दयं॑ शि॒वः ॥  
यथा॑ शि॒वम॑यो वि॒ष्णुरे॒वं वि॑ष्णु॒मयः॑ शि॒वः ।  
यथा॑ न्तरं॑ न प॒श्यामि॑ तथा॒ मे स्व॑स्ति॒रायु॑षि ॥  
नमो॑ ब्र॒ह्म॒ण्य दे॒वाय॑ गो ब्रा॒ह्म॒ण हि॒ताय॑ च ।  
जग॑द॒धिताय॑ कृ॒ष्णाय॑ गोवि॒न्दाय॑ नमो॑ नमः॑ ॥



### गायत्री उद्वासन (प्रस्थानं)

उत्तमे शिखरे जाते भूम्यां पर्वतमूर्धनि । ब्राह्मणेभ्योऽभ्यनु जाता गच्छदेवि यथासुखम् । स्तुतो मया  
वरदा वेदमाता प्रचोदयन्ती पवने द्विजाता । आयुः पृथिव्यां द्रविणं ब्रह्मवर्चसं मह्यं दत्त्वा प्रजातुं  
ब्रह्मलोकम् ॥ (महानारायण उपनिषत्)

### भगवन्नमस्कारः

नमोऽस्त्वनन्ताय सहस्रमूर्तये सहस्र पादाक्षि शिरोरु बाहवे ।  
सहस्र नाम्ने पुरुषाय शाश्वते सहस्रकोटी युग धारिणे नमः ॥

### भूम्याकाशाभि वन्दनं

इदं द्यावा पृथिवी सत्यमस्तु । पितृ-मातर्यदि होषं ब्रूवोम् ।  
भूतं देवानां मवमे अवोभिः । विद्या मेषं वृजिनं जीरदानुम् ॥

आकाशात्-पतितं तोयं यथा गच्छति सागरम् ।  
सर्वदेव नमस्कारः केशवं प्रतिगच्छति ॥  
श्री केशवं प्रतिगच्छत्योन्नम इति ।

सर्ववेदेषु यत्पुण्यम् । सर्वतीर्थेषु यत्फलम् ।  
तत्फलं पुरुष आप्नोति स्तुत्वादेवं जनार्धनम् ॥  
स्तुत्वादेवं जनार्धन ॐ नम इति ॥  
वासनाद्-वासुदेवस्य वासितं ते जयत्रयम् ।  
सर्वभूत निवासोऽसि श्रीवासुदेव नमोऽस्तुते ॥  
श्री वासुदेव नमोऽस्तुते ॐ नम इति ।

### अभिवादः (प्रवर)

चतुस्सागर पर्यन्तं गो ब्राह्मणेभ्यः शुभं भवतु । ... प्रवरान्वित ... गोत्रः ... सूत्रः ... शाखाध्यायी ... अहं भो  
अभिवादये ॥

### ईश्वरार्पणं

कायेन वाचा मनसेन्द्रियैर्वा । बुद्ध्याऽऽत्मना वा प्रकृते स्स्वभावात् ।  
करोमि यद्यत्-सकलं परस्मै श्रीमन्नारायणायेति समर्पयामि ॥  
हरिः ॐ तत्सत् । तत्सर्वं श्री परमेश्वरार्पणमस्तु ।

Web Url: <http://www.vignanam.org/veda/nitya-sandhya-vandanam-devanagari.html>